

Втора домашна задача: Автентивирана размена на клучеви

Документација

Имплементацијата на протоколот Керберос е изведена во програмскиот јазик Java и содржи 7 класи:

KerberosImplementation : Во оваа класа е дефиниран main методот во кој што се инстанцираат објектите Alice и Bob како и KDC серверот.

KDC: Е класа во која се чуваат сите корисници заедно со нивните клучеви. Откако некој корисник ќе побара да се автентивира со серверот, корисникот му испраќа барање кое ќе ги содржи ID од корисникот, ID од корисникот со кој сакаме да воспоставиме комуникација и нонс преку методот `revieveRequest`. Откако корисникот ќе направи барање до серверот, серверот ги бара корисниците во сопствената база `Users (HashMap)` и доколку корисниците постојат во неговата база тој ќе ги добие нивните клучеви кој ќе му послужат за енкрипција на одговорите што подоцна ќе ги испрати назад до корисникот. Серверот генерира `TimeStamp` во кој се чуваат времето на генерирање на `TimeStamp` како и рокот на истекување кој трае 8 часа. Серверот генерира и произволен уникатен сесиски клуч. Серверот како одговор на корисникот му праќа две пораки `ya` и `yb`. Во `ya` ги сместува: сесискиот клуч, нонс, `TimeStamp` и ID од вториот корисник. Потоа оваа порака ја претвора во низа од бајти и ја енкриптира со клучот од првиот корисник и со ова си дава до сигурност дека доколку корисникот кој бара автентикација е вистинскиот корисник, тој ќе го знае сопствениот клуч и ќе може да ја декриптира оваа порака и со тоа ќе го добие сесискиот клуч кој ќе се користи за понатамошна комуникација со вториот корисник, но откако ќе потврди дека `TimeStamp` не е истечен, односно е сè уште валиден и ID е истото ID со кое корисникот испрати барање до серверот. Во `yb` се сместуваат: сесискиот клуч, ID на првиот корисник и `TimeStamp`. Потоа оваа порака се енкриптира со клучот од вториот корисник, што значи дека првиот корисник нема да може да ја прочита, но ќе мора да ја испрати до вториот корисник. Овие две пораки се ставаат во листа и се испраќаат назад до првичниот корисник. Следните чекори се одвиваат во следната класа `User`.

User: Со класата `User` се дефинираат својствата за еден корисник како што се `ID`, `password`, симетричен клуч `Ka`, нонс и референца до KDC серверот со кој што треба да се изврши автентикацијата. Во оваа класа се дефинирани методите: `generateNonce()` за генерирање на произволен нонс, `generateSecretKey()` за генерирање на клуч за корисникот, `encrypt(SecretKey key, byte [] array)` за енкрипција на низа од бајти со даден клуч, `decrypt(SecretKey key, byte [] encryptedArray)` за декрипција на енкриптирана низа од бајти

со клуч `key`, методи за автентикација на нонс, `ID` на корисникот со кој сакаме да воспоставиме врска како и метод за потврдување на валидноста на `TimeStamp`. Со методот `sendRequest(User bob)` во кој објектот `bob` испратен како параметар е референца до вториот корисник, се повикува методот `receiveRequest` (кој е објаснет погоре во класата `KDC`), и овој метод враќа листа во која се сместени енкриптираните пораки `ya` и `yb`. Првата порака `ya` се декриптира и се претвора во објект од класата `ya` кој потоа се верифицира со горе наведените методи. Со ова првиот корисник го добива сесискиот клуч кој го користи за да ја енкриптира пораката `yab` во која има сместено `ID` од првиот корисник и `TimeStamp`. Потоа пораките `yab` и `yb` се ставаат во листа и се испраќаат до вториот корисник (со помош на референцата испратена како параметар) преку повик на методот `receiveRequest` од класата `User` (бидејќи има истоимен метод од `KDC` класата). Во таа класа вториот корисник ја добива листата со двете пораки, ја зема првата `yb` ја декриптира со помош на сопствениот клуч, ја верификува и го добива сесискиот клуч. Со помош на сесискиот клуч ја декриптира втората порака `yab`, и нејзе ја верификува и го добива `ID` од првиот корисник. Па бидејќи сега двете страни го имаат сесискиот клуч тие можат да си испраќаат енкриптирани пораки меѓусебно што е претставено со помош на методите `sendMessage` и `receiveMessage` кој пораките се енкриптираат и декриптираат со сесиски клуч.

Класите `YA`, `YB`, `YAB` служат за полесно претставување на пораките кои се спомнати во горенаведениот текст.

YA чува (сесиски клуч, нонс, `TimeStamp`, `IDb`).

YB чува (сесиски клуч, `Ida`, `TimeStamp`)

YAB чува (`Ida`, `TimeStamp`).

TimeStamp: Во оваа класа се чува времето на креирање на објектот од оваа класа, како и времето на истекување на објектот (8 часа после креирање на објектот). Објектот од оваа класа служи за верификација на валидноста на пораката, бидејќи секој сесиски клуч трае 8 часа доколку се поминати повеќе од 8 часа треба да се генерира нов сесиски клуч, односно корисниците да се автентифицираат повторно.